



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXVI]

FRIDAY, NOVEMBER 28, 2025 / AGRAHAYANA 7, 1947

Separate paging is given to this Part in order that it may be filed as a Separate Compilation.

PART IV-C

**Statutory Rules and Orders (Other than those published in Parts I, I-A and I-L)
made by Statutory Authorities other than the Government of Gujarat
including those made by the Government of India, the High Courts, the
Director of Municipalities, the Commissioner of Police, the Director of
Prohibition and Excise, the District Magistrates and the Election
Commission, Election Tribunals, Returning Officers and other
authorities under the Election Commission.**

રાજ્ય ચૂંટણી આયોગ

આદેશ

સચિવાલય, ગાંધીનગર, ૨૮મી નવેમ્બર, ૨૦૨૫

સાબરકાંઠા જિલ્લાની પ્રાંતિજ તાલુકા પંચાયતની ચૂંટણી માટે મતદાર મંડળ (અનામત બેઠકોની વારાફરતી ફાળવણી સહિત)ની રચના અંગેનો પ્રાથમિક આદેશ

ક્રમાંક: રાયઆ-સમક-યુનિટ-૧-પ્રાંતિજ-તા.પં.-૨૦૨૫

૧. ગુજરાત પંચાયત અધિનિયમ, ૧૯૮૩ (જેનો હવે પછી “અધિનિયમ” તરીકે ઉલ્લેખ કરવામાં આવ્યો છે)ની કલમ-૧૦(૪) અન્વયે તાલુકા પંચાયત માટે બેઠકોની કુલ સંખ્યા તેમજ કલમ ૧૦(૫) અન્વયે તાલુકા પંચાયતની કુલ બેઠકો પૈકી અનુસૂચિત જાતિ, અનુસૂચિત આદિજાતિ, સામાજિક અને શૈક્ષણિક રીતે પછાતવર્ગો અને સ્ત્રીઓ માટે અનામત બેઠકોની સંખ્યા નક્કી કરવાના અધિકાર રાજ્ય સરકારને છે. રાજ્ય સરકારના જાહેરનામા ક્રમાંક: કેપી-૧૯૧-૧૯૮૪-ડીઈએલ-૧૦૮૪-૧૨૪૬-જ, તા.૨૬-૦૭-૧૯૮૪ તથા જાહેરનામા ક્રમાંક: કેપી-૨૩૦-૧૯૮૪-ડીઈએલ-૧૦૮૪-૧૯૬૮-જ, તા.૨૫-૧૦-૧૯૮૪ અન્વયે તાલુકા પંચાયતની કુલ બેઠકોની સંખ્યા અને તે પૈકી અનામત બેઠકોની સંખ્યા નક્કી કરવાના અધિકારો વિકાસ કમિશનરશ્રી, ગુજરાત રાજ્ય, ગાંધીનગરને સુપરત થયા છે. ગુજરાત સ્થાનિક સત્તામંડળ કાયદા (સુધારા) અધિનિયમ, ૨૦૨૩ (સને ૨૦૨૩નો ગુજરાતનો ૧૭મો)થી સ્થાનિક સ્વરાજ્યની સંસ્થાઓમાં કુલ બેઠકો પૈકી ૨૭ ટકા બેઠકો પછાત વર્ગો માટે અનામત રાખવાની જોગવાઈ કરવામાં આવેલ છે. વિકાસ કમિશનરશ્રીએ તેમના જાહેરનામા ક્રમાંક: KPV-59-DC-ELC-L-4-TP-28-2025, તા.૦૮-૦૮-૨૦૨૫ (જેનો હવે પછી “જાહેરનામા” તરીકે ઉલ્લેખ કર્યો છે) અન્વયે પ્રાંતિજ તાલુકા પંચાયત માટે નીચે મુજબ બેઠકો નક્કી કરેલ છે.

જિલ્લાનું નામ	તાલુકા પંચાયતનું નામ	કુલ બેઠકો	નક્કી કરેલ બેઠકોની વિગત						સામાન્ય સ્ત્રી	બિન અનામત સામાન્ય
			અનુસૂચિત જાતિ		અનુસૂચિત આદિજાતિ		સામાજિક અને શૈક્ષણિક રીતે પછાતવર્ગ			
			સ્ત્રી	સામાન્ય	સ્ત્રી	સામાન્ય	સ્ત્રી	સામાન્ય		
સાબરકાંઠા	પ્રાંતિજ	૨૦	૧	૧	૦	૧	૩	૨	૬	૬

૨. વિકાસ કમિશનરશ્રી તાલુકા પંચાયત માટે કલમ-૧૦(૪) અન્વયે જેટલી સંખ્યામાં બેઠકો નક્કી કરે તેટલી સંખ્યામાં તાલુકાને એકપદીય મતદાર મંડળોમાં વહેંચવામાં આવશે તેમજ રાજ્ય ચૂંટણી આયોગ આ પ્રક્રિયા કઈ રીતે કરશે તે અંગે અધિનિયમની કલમ-૧૬(૨) તથા ગુજરાત તાલુકા અને જિલ્લા પંચાયત (મતદાર મંડળોનું સીમાંકન) નિયમો, ૨૦૧૦ માં જોગવાઈ કરવામાં આવી છે. જોગવાઈ મુજબ તાલુકા પંચાયતના મતદાર મંડળોની રચના શક્ય હોય તો એવી રીતે કરવી કે દરેક મતદાર મંડળની વસતી સરખી રહે અને દરેક મતદાર મંડળને એ રીતે વહેંચવામાં આવે કે જેથી કરીને ગામના બધા જ વોર્ડનો સમાવેશ એક મતદાર મંડળમાં થાય.
૩. વિકાસ કમિશનરશ્રીએ નક્કી કરેલ બેઠકોની સંખ્યા અને તાલુકાની સને ૨૦૧૧ ની વસતી ગણતરી મુજબ દરેક મતદાર મંડળમાં સરેરાશ વસતી એકસરખી રહે તે રીતે રાજ્ય ચૂંટણી આયોગે મતદાર મંડળની રચના કરવી તેવું અપેક્ષિત છે.

અધિનિયમની કલમ-૧૦ની પેટા-કલમ (પ)ના ખંડ (ક)ના પેટા-ખંડ (૧) અને (૨) અને પેટા-ખંડ (ખ) અને (ગ) મુજબ રાજ્ય સરકારે અનામત રાખેલી બેઠકોની વારાફરતી ફાળવણી જુદા જુદા મતદાર મંડળમાં રાજ્ય ચૂંટણી આયોગે નિહિત થયેલ રીતે કરવાની રહે છે.

અનામત બેઠકોની વારાફરતી ફાળવણી કરવાના અધિકારો કલમ-૧૦(પ) હેઠળ રાજ્ય ચૂંટણી આયોગને વૈધાનિક રીતે મળેલા છે. રાજ્ય સરકારે ગુજરાત તાલુકા અને જિલ્લા પંચાયત ચૂંટણી (અનામત બેઠકોની વારાફરતી ફાળવણીની રીત) નિયમો, ૧૯૮૪ (જેનો હવે પછી “નિયમો” તરીકે ઉલ્લેખ કરવામાં આવ્યો છે) આ હેતુ ધોરણે છે.

અધિનિયમની કલમ-૧૬(૨) અન્વયે રાજ્ય ચૂંટણી આયોગ જે મતદાર વિભાગની રચના કરે તેને નિયમોના નિયમ-૩ અન્વયે અનુક્રમ નંબર આપવાની જોગવાઈ થયેલ છે. આ જોગવાઈ સંક્ષિપ્તમાં નીચે પ્રમાણે છે:

- ૧) દરેક મતદાર મંડળને રાજ્ય ચૂંટણી આયોગે નામ આપવાનું રહે છે.
- ૨) મતદાર મંડળમાં જો એકથી વધુ ગામો સમાવિષ્ટ હોય તો સમાવિષ્ટ ગામો પૈકી જે ગામની વસતી સૌથી વધારે હોય તે ગામના નામ પ્રમાણે મતદાર મંડળને નામ આપવાનું રહે છે.
- ૩) જો કોઈ ગામ માટે એક કરતાં વધુ મતદાર મંડળો રચવામાં આવ્યાં હોય તો તે ગામના વોર્ડના નીચલા ક્રમ અનુસાર મતદાર વિભાગ ક્રમાંક શરૂ કરવાના રહે છે અને ત્યાર પછીના ક્રમે આવતા વોર્ડને સંખ્યા અનુસાર અનુક્રમ નંબર આપ્યા પછી ગામનું નામ આપવાનું રહે છે.

આ બાબત સ્પષ્ટ થાય તે સારું ઉદાહરણ આપવું યોગ્ય થશે. દા.ત. તાલુકા પંચાયત લખતરના ૧૬ મતદાર મંડળો પૈકી લખતર ગામ માટે ૩ મતદાર મંડળ રચવાનાં થતાં હોય તો એક મતદાર મંડળમાં ૩ મતદાર મંડળો પૈકી લખતર ગામના વોર્ડ નં. ૧ થી ૫ નો સમાવેશ થાય છે. બીજા મતદાર મંડળમાં વોર્ડ નં. ૬ થી ૮ અને ત્રીજા મતદાર મંડળમાં વોર્ડ નં. ૧૦ થી ૧૫ નો સમાવેશ છે. તો સૌથી નીચેના વોર્ડ જે મતદાર મંડળમાં એટલે કે સૌથી નીચેના ક્રમાંક મુજબના લખતર ગામના વોર્ડ નં. ૧ થી ૫ સમાવિષ્ટ થયા હોય તે મતદાર મંડળને લખતર-૧, લખતર ગામના વોર્ડ નં. ૬ થી ૮ ના મતદાર મંડળને લખતર-૨ અને વોર્ડ નં. ૧૦ થી ૧૫ ના મતદાર મંડળને લખતર-૩ તે મુજબ નામ આપવાનું રહે છે.

૪. આ રીતે નામો અપાયા પછી રાજ્ય ચૂંટણી આયોગે મતદાર વિભાગના નામને અંગ્રેજી કક્કાવારી પ્રમાણે ગોઠવવા તેવું નિયમો અન્વયે અપેક્ષિત છે. અંગ્રેજી કક્કાવારી મુજબ મતદાર મંડળો જે રીતે ગોઠવાય તે મતદાર મંડળનો ક્રમાંક રહેશે અને આ ક્રમાંક તે મતદાર મંડળનો "સામાન્ય ક્રમાંક" કહેવાશે તેવી જોગવાઈ છે.
૫. નિયમોના નિયમ-૪, ૫, ૬, ૭ અને ૮ માં રાજ્ય ચૂંટણી આયોગે અનામત બેઠકોની ફાળવણી જુદા જુદા મતદાર મંડળોમાં કઈ રીતે કરવી તે અંગેની જોગવાઈ છે.
૬. નિયમ-૪ અને ૫ માં અનુસૂચિત જાતિ અને અનુસૂચિત આદિજાતિ માટે અનામત રાખેલ બેઠકોની ફાળવણી કઈ રીતે કરવી તે અંગે જોગવાઈ કરી છે. તે મુજબ આ વર્ગની બેઠકો ફાળવવા માટે મતદાર મંડળને જે તે વર્ગ માટે ખાસ ક્રમાંક આપવાના છે.

૭. ખાસ ક્રમાંક આપવા નિયમોમાં થયેલ જોગવાઈ મુજબ દરેક મતદાર મંડળની કુલ વસતી અને તે વસતી સામે મતદાર મંડળની અનુસૂચિત જાતિ યથાપ્રસંગ અનુસૂચિત આદિજાતિની વસતીની ટકાવારીને ધ્યાનમાં લઈ સૌથી ઊંચી ટકાવારી ધરાવતા મતદાર મંડળને જે તે વર્ગ માટેનો ખાસ ક્રમાંક: ૧, ૨, ૩ તે રીતે આપવાના રહે છે.

જાહેરનામામાં નિર્ધારિત થયેલ સંખ્યા સુધી જે તે મતદાર મંડળમાં અનુસૂચિત જાતિ યથાપ્રસંગ અનુસૂચિત આદિજાતિના ખાસ ક્રમાંક પ્રમાણે બેઠક ફાળવવાની રહે છે.

૮. અનુસૂચિત જાતિ / અનુસૂચિત આદિજાતિ વર્ગની મહિલા માટેની અનામત બેઠક કઈ રીતે ફાળવવી તે અંગે પણ નિયમોમાં જોગવાઈ થઈ છે. તે મુજબ અનુસૂચિત જાતિ, અનુસૂચિત આદિજાતિ વર્ગની મહિલા માટે ખાસ ક્રમાંક મુજબ ક્રમાનુસાર પ્રથમ આવતા ખાસ ક્રમાંકો ધરાવતા મતદાર મંડળોમાં મહિલા બેઠક ફાળવવાની રહે છે. અર્થાત કોઈ તાલુકા પંચાયત માટે અનુસૂચિત જાતિ માટે ત્રણ બેઠકો અનામત રાખવાનું નિર્ધારિત થયું હોય અને તે પૈકી એક બેઠક મહિલા માટે અનામત રખાઈ હોય તો જે મતદાર મંડળનો ખાસ ક્રમાંક-૧ ઉપર પેરા-૭ મુજબ નક્કી થાય તે મતદાર મંડળમાં અનુસૂચિત જાતિની મહિલા માટે બેઠક ફાળવવી અને અનુસૂચિત જાતિ ખાસ ક્રમાંક-૨ અને ૩ ધરાવતા મતદાર મંડળમાં અનુસૂચિત જાતિ માટેની બેઠક ફાળવવી.

આ જ પ્રમાણે અનુસૂચિત આદિજાતિ માટેની બેઠકો પણ નિયમ-૫ અન્વયે ફાળવવાની રીત વિહિત થયેલ છે.

૯. સામાજિક અને શૈક્ષણિક રીતે પછાત વર્ગ માટે બેઠક ફાળવણી સંબંધી નિયમ-૬ માં થયેલ જોગવાઈ મુજબ જે મતદાર મંડળમાં નિયમ-૪ તથા ૫ અન્વયે અનુસૂચિત જાતિ યથાપ્રસંગે અનુસૂચિત આદિજાતિ માટે બેઠકો ફાળવાઈ હોય તે સિવાયના મતદાર મંડળમાં તેમના સામાન્ય ક્રમાંક મુજબ નિર્ધારિત સંખ્યા સુધી બેઠકો ફાળવવાની રહે છે અને તેમાં પણ આ વર્ગની મહિલા માટે બેઠક પ્રથમ ફાળવવાનું નિહિત થયું છે.

૧૦. અનુસૂચિત જાતિ, અનુસૂચિત આદિજાતિ તથા સામાજિક અને શૈક્ષણિક રીતે પછાતવર્ગની મહિલા સિવાયની મહિલાઓ માટે અનામત બેઠકો ફાળવવા અંગે નિયમ-૭ માં જોગવાઈ છે. તે મુજબ અનુસૂચિત જાતિ, અનુસૂચિત આદિજાતિ, સામાજિક અને શૈક્ષણિક રીતે પછાતવર્ગ માટે (તે વર્ગની મહિલાઓ સહિત)ની અનામત બેઠકોની ફાળવણી થયા પછી બાકી રહેતા મતદાર મંડળોના સામાન્ય ક્રમાંક મુજબ નિયત સંખ્યા સુધી મહિલા અનામત બેઠકો ફાળવવાની રહે છે.

૧૧. આ રીતે જુદા જુદા વર્ગો માટે આરક્ષિત બેઠકો ફાળવ્યા પછી, બાકી રહેતા મતદાર મંડળમાં બિનઅનામત બેઠકો ફાળવવી તેવું વિહિત થયું છે.

૧૨. અત્રે એ ઉલ્લેખ કરવો યોગ્ય થશે કે, અધિનિયમની કલમ-૧૬(૨) તથા ગુજરાત તાલુકા તથા જિલ્લા પંચાયત (મતદાર મંડળોનું સીમાંકન) નિયમો, ૨૦૧૦ માં થયેલ જોગવાઈ પ્રમાણે દરેક મતદાર મંડળની વસતી શક્ય હોય ત્યાં સુધી એક સરખી રાખવાનું અપેક્ષિત છે. અધિનિયમમાં "શક્ય હોય ત્યાં સુધી" તેવો શબ્દ પ્રયોગ થયો છે. તે ઉપરથી ફલિત થાય છે કે એકસરખી જ રાખવાનું શક્ય નથી. જો એકસરખી જ રાખવી તેવી જોગવાઈ થાય તો પરિસ્થિતિ એ થાય કે એક જ ઘરની કેટલીક વ્યક્તિઓ એક મતદાર મંડળમાં હોય અને બીજી વ્યક્તિ અન્ય મતદાર મંડળમાં સમાવિષ્ટ થવા પામે. તેથી, મતદાર મંડળની રચના વૈધાનિક જોગવાઈની અપેક્ષા સાથે સુસંગત રહી આયોગે કરવી જોઈએ તેમ આયોગ માને છે. આવી રીતે ચુસ્તપણે એકસરખી વસતી રાખવામાં આવે તો તે અવ્યવહારુ થાય. જેથી તે મતદાર મંડળની વસતી એકસરખી જ નહિ રાખતાં થોડી છૂટછાટ આયોગે વિચારવી રહે.

અધિનિયમમાં મતદાર મંડળની વસતી શક્ય હોય ત્યાં સુધી એક સરખી રાખવાની જે અપેક્ષા છે તે બર આવે અને સાથે સાથે અવ્યવહારુ થવા ન પામે તે માટે છૂટછાટ કઈ રીતે, કેટલી મર્યાદા સુધી રાખવી તે હેતુથી આયોગે રાજ્યની સ્થાનિક સ્વરાજ્યની અન્ય સંસ્થાઓના મતદાર મંડળોની રચના કરવા અંગે જે નિયમો / અધિનિયમો થયા છે તેના પર આધાર રાખવો મુનાસિબ માન્યું છે. તે મુજબ મ્યુનિસિપલ બરોમાં વોર્ડનું સીમાંકન અને અનામત બેઠકોની ફાળવણી અંગેના નિયમો, ૧૯૮૪ તથા મુંબઈ પ્રોવિન્શિયલ મ્યુનિસિપલ કોર્પોરેશન (શહેરના વોર્ડોનું સીમાંકન અને અનામત બેઠકોની ફાળવણી) અંગેના નિયમો, ૧૯૮૪ (જેનો હવે પછી "શહેરી નિયમો" તરીકે ઉલ્લેખ થયો છે)ને આધાર રાખી આ પ્રક્રિયા હાથ ધરવી તે યોગ્ય માન્યું છે. શહેરી નિયમોમાં થયેલ જોગવાઈ મુજબ સામાન્યતઃ દરેક વોર્ડની વસતી એકસરખી રાખવી. પરંતુ શહેરની કુલ વસતીને વોર્ડની સંખ્યા વડે ભાગતાં જે સંખ્યા આવે તે સરેરાશ વસતી રહેશે તેમ જોગવાઈ છે અને દરેક વોર્ડમાં તેટલી વસતી રાખવી. પરંતુ આ રીતે આવતી સરેરાશ વસતીના ૧૦ % વધઘટ સુધી વોર્ડની રચના થઈ શકશે તેવી શહેરી નિયમોમાં જોગવાઈ છે. અર્થાત ૧૦ ટકાથી વધુ વધઘટ ન થાય તેવી જોગવાઈ થયેલ છે. ૧૦ ટકાની મર્યાદા સંબંધે પણ ભૌગોલિક એકસૂત્રતા, કુદરતી હદ મર્યાદા, રેલ્વે લાઈન, રસ્તા વગેરે પરિબળોને ધ્યાનમાં લઈ ૧૦ ટકાથી વધુ વધ ઘટ હોય તો વોર્ડની રચના કરવા શહેરી નિયમોમાં આયોગને મોકળાશ આપી છે.

આયોગ એ બાબતે સભાન છે કે, તાલુકા પંચાયતનો વિસ્તાર શહેર/નગરપાલિકાના વિસ્તાર જેવો એકજથ્થે આવેલો નથી. ગામો દૂર આવેલાં છે અને કેટલાક ગામો તો દુર્ગમ અને અંતરિયાળ વિસ્તારમાં છે. તેથી, ૧૦ ટકાની વધઘટની જોગવાઈને બદલે ૧૫ ટકા સુધી

વધ ઘટ પ્રમાણે મતદાર મંડળની રચના કરવામાં આવે તો તે હેતુપુર:સર થશે તેવો અભિગમ આયોગે દાખવ્યો છે. પરંતુ, અપવાદરૂપ અને અનિવાર્ય કિસ્સામાં વાજબી કારણો આપી ઉપરોક્ત મર્યાદા કરતાં પણ વધુ બાંધછોડ રાજ્ય ચૂંટણી આયોગ કરી શકે છે.

જાહેરનામા મુજબ નિર્ધારિત થયેલ બેઠકો તેમજ અનામત રખાયેલ બેઠકો સંબંધી કલમ-૧૬ તથા નિયમોના હેતુ સારુ રાજ્ય ચૂંટણી આયોગે કલેક્ટરશ્રી પાસેથી માહિતી મેળવી છે.

ઉપર પેરા ૨ થી ૧૧ માં સ્પષ્ટતા કર્યા મુજબ નિયમો તથા આયોગના અભિગમના સંદર્ભમાં કલેક્ટરશ્રી પાસેથી મળેલી માહિતીનું આયોગે મૂલ્યાંકન કર્યું છે.

સાબરકાંઠા જિલ્લાના પ્રાંતિજ તાલુકાની વસતી ૧,૩૬,૧૮૪ છે. જેથી આયોગના અભિગમ મુજબ બેઠક દીઠ સરેરાશ વસતી ૬૮૧૦ હોવી જોઈએ. જેમાં ૧૫ % વધ ઘટ મુજબ મહત્તમ ૭૮૩૧ તથા લઘુત્તમ ૫૭૮૮ હોઈ શકે. તેથી પણ વધુ વધ અગર ઘટ ધરાવતા નીચે જણાવેલા મતદાર મંડળો રચવા જરૂરી બન્યાં છે. મતદાર મંડળમાં સમાવિષ્ટ ગામોની ભૌગોલિક પરિસ્થિતિ, કોઈ એક જ તાલુકામાં આવેલ કોઈ જૂથ ગ્રામ પંચાયતમાં સમાવિષ્ટ ગામો જુદા જુદા મતદાર મંડળમાં સમાવિષ્ટ ન કરવા તેવી વૈધાનિક જોગવાઈ તથા કુદરતી બાધક પરિબળો, રેલ્વે, નદી વગેરે પરિબળો પ્રવર્તે છે. જે તે મતદાર મંડળ સંબંધી આ અંગે વિગતવાર કારણો આયોગે નોંધ્યાં છે.

અ.નં.	મતદાર મંડળ		મતદાર મંડળની વસતી	તાલુકા પંચાયત મતદાર મંડળમાં ૧૫% છુટ મર્યાદા કરતાં વધુ વધ/ ઘટ ની ટકાવારી
	સામાન્ય ક્રમાંક	નામ		
૧	૧૧	ઓરાણ	૫૫૬૦	(-) ૩.૩૬
૨	૧૦	મોયદ	૭૮૦૫	(+) ૧.૦૮
૩	૧૨	પીલુદરા	૮૧૬૫	(+) ૪.૮૦

૧૩. આથી, ભારતના સંવિધાનના અનુચ્છેદ ૨૪૩-૩ તેમજ અધિનિયમ તથા નિયમો અન્વયે મળેલી સત્તાની રૂએ રાજ્ય ચૂંટણી આયોગ સાબરકાંઠા જિલ્લાની પ્રાંતિજ તાલુકા પંચાયત માટે નીચે જણાવેલ પત્રકના કોલમ-૨ માં જણાવેલ પ્રાદેશિક મતદાર મંડળોની રચના કરે છે અને પત્રકના કોલમ-૩(૨) માં દર્શાવેલ ગામોનો તેમાં સમાવેશ કરવામાં આવે છે.

મતદાર મંડળનો સામાન્ય ક્રમાંક	મતદાર મંડળનું નામ	મતદાર મંડળમાં સમાવિષ્ટ ગામના નામ		ગામની કુલ વસતી	મતદાર મંડળની અનુસૂચિત જાતિની			મતદાર મંડળની અનુસૂચિત આદિજાતિની		
		અ. નં.	ગામનું નામ		વસતી	ટકાવારી	ખાસ ક્રમાંક	વસતી	ટકાવારી	ખાસ ક્રમાંક
૧	૨	૩(૧)	૩(૨)	૪	૫(૧)	૫(૨)	૫(૩)	૬(૧)	૬(૨)	૬(૩)
૧	આમોદરા	૧	આમોદરા	૨૧૫૦	૨૫૨			૪		
		૨	મૌછા	૧૮૫૮	૧૩૦			૧૫		
		૩	આસરોડા	૧૦૧૬	૧૦૮			૦		
		૪	છાદરડા	૧૦૦૩	૮૧			૦		
			કુલ	૬૧૨૮	૫૮૨	૮.૫૦	૧૧	૧૮	૦.૩૧	૭
૨	બાલીસણા	૧	બાલીસણા	૪૮૩૭	૧૨૭			૨		
		૨	બાઈની મુવાડી	૫૨૭	૮૧			૦		
		૩	માવાની મુવાડી	૩૬૧	૦			૦		
		૪	અમરાપુર	૧૨૮૭	૧			૨૩		
			કુલ	૭૦૨૨	૨૦૮	૨.૮૮	૨૦	૨૫	૦.૩૬	૫
૩	દલાની મુવાડી	૧	દલાની મુવાડી	૨૫૪૬	૧૮૬			૦		
		૨	કેશરપુર	૧૧૧૦	૮૫			૦		
		૩	આલાની મુવાડી	૧૨૪૬	૪૮			૦		
		૪	પુનાદરા	૧૨૨૨	૩૦			૦		
			કુલ	૬૧૨૪	૩૬૦	૫.૮૮	૧૬	૦	૦.૦૦	૦

મતદાર મંડળનો સામાન્ય ક્રમાંક	મતદાર મંડળનું નામ	મતદાર મંડળમાં સમાવિષ્ટ ગામના નામ		ગામની કુલ વસતી	મતદાર મંડળની અનુસૂચિત જાતિની			મતદાર મંડળની અનુસૂચિત આદિજાતિની		
		અ. નં.	ગામનું નામ		વસતી	ટકાવારી	ખાસ ક્રમાંક	વસતી	ટકાવારી	ખાસ ક્રમાંક
૧	૨	૩(૧)	૩(૨)	૪	૫(૧)	૫(૨)	૫(૩)	૬(૧)	૬(૨)	૬(૩)
૪	દલપુર	૧	દલપુર	૩૩૧૩	૧૨૮			૨૪		
		૨	કાટવાડ	૧૨૮૧	૫			૧૭		
		૩	મોરવાડ	૮૧૧	૧૦૨			૦		
		૪	ગેડ	૧૧૪૭	૪૨			૦		
			કુલ	૬૫૫૨	૨૭૭	૪.૨૩	૧૮	૪૧	૦.૬૩	૨
૫	ફતેપુર	૧	ફતેપુર	૨૫૫૫	૬૧૨			૦		
		૨	નિકોડીયા	૧૧૨૨	૦			૦		
		૩	હડમતીયા	૧૪૧૨	૩૬૬			૦		
		૪	વજાપુર	૮૫૪	૦			૦		
			કુલ	૫૮૪૩	૯૭૮	૧૬.૪૬	૧	૦	૦.૦૦	૦
૬	ઘડી	૧	ઘડી	૩૨૬૬	૪૦૫			૫		
		૨	કાલીપુરા	૬૨૧	૩			૦		
		૩	મહાદેવપુરા ઘડી	૧૧૦૮	૪૮			૦		
		૪	મહેમદપુર	૨૧૪૮	૧૨૭			૦		
		૫	લાલપુર	૪૩૩	૦			૦		
			કુલ	૭૫૭૭	૫૮૪	૭.૭૧	૧૩	૫	૦.૦૭	૧૨
૭	ઘડકણ	૧	ઘડકણ	૩૪૫૨	૩૫૮			૦		
		૨	સુખડ	૨૨૨૮	૧૧૪			૦		
		૩	સદાની મુવાડી	૧૩૭૮	૪૨			૦		
		૪	પઢાયડા	૨૫૬	૦			૦		
			કુલ	૭૩૧૪	૫૧૫	૭.૦૪	૧૫	૦	૦.૦૦	૦
૮	કમાલપુર	૧	કમાલપુર	૧૬૭૦	૧૭૧			૨૦		
		૨	સાદોલીયા	૭૬૩	૦			૦		
		૩	ગલેસરા	૧૩૨૧	૧૧			૦		
		૪	કતપુર	૮૮૩	૭			૦		
		૫	લીમલા	૧૫૪૬	૧૩૨			૬		
			કુલ	૬૧૮૩	૩૨૧	૫.૧૮	૧૭	૨૬	૦.૪૨	૪
૯	મજરા	૧	મજરા	૩૬૫૨	૩૪૫			૧૩		
		૨	બોભા	૩૩૫૧	૨૩૭			૦		
			કુલ	૭૦૦૩	૫૮૨	૮.૩૧	૧૨	૧૩	૦.૧૮	૮
૧૦	મોયદ	૧	મોયદ	૭૮૦૫	૭૮૫			૧૨		
			કુલ	૭૮૦૫	૭૮૫	૮.૮૩	૧૦	૧૨	૦.૧૫	૮

મતદાર મંડળનો સામાન્ય ક્રમાંક	મતદાર મંડળનું નામ	મતદાર મંડળમાં સમાવિષ્ટ ગામના નામ		ગામની કુલ વસતી	મતદાર મંડળની અનુસૂચિત જાતિની			મતદાર મંડળની અનુસૂચિત આદિજાતિની		
		અ. નં.	ગામનું નામ		વસતી	ટકાવારી	ખાસ ક્રમાંક	વસતી	ટકાવારી	ખાસ ક્રમાંક
૧	૨	૩(૧)	૩(૨)	૪	૫(૧)	૫(૨)	૫(૩)	૬(૧)	૬(૨)	૬(૩)
૧૧	ઓરાણ	૧	ઓરાણ	૩૪૬૩	૩૩૮			૬		
		૨	વડવાસા	૨૦૮૭	૨૨૮			૦		
			કુલ	૫૫૫૦	૫૬૮	૧૦.૨૨	૮	૬	૦.૧૧	૧૧
૧૨	પીલુદરા	૧	પીલુદરા	૩૫૨૬	૨૮૮			૮		
		૨	પોગલું	૨૮૮૫	૪૪૬			૧		
		૩	અમીનપુર	૧૬૫૪	૨૮૬			૦		
			કુલ	૮૧૬૫	૧૦૪૦	૧૨.૭૪	૪	૧૦	૦.૧૨	૧૦
૧૩	સલાલ	૧	સલાલ	૫૨૩૫	૫૪૮			૩૪		
		૨	રસુલપુર	૮૦૩	૧૧૫			૦		
			કુલ	૬૦૩૮	૬૬૩	૧૦.૮૦	૫	૩૪	૦.૫૫	૩
૧૪	સીતવાડા	૧	સીતવાડા	૪૮૩૭	૨૧૭			૦		
		૨	પોયડા	૧૪૦૧	૦			૦		
		૩	ઈંદ્રાજપુર	૫૫૮	૦			૦		
			કુલ	૬૭૯૬	૨૧૭	૩.૧૮	૧૮	૦	૦.૦૦	૦
૧૫	સોનાસણ	૧	સોનાસણ	૫૩૭૧	૬૮૮			૫૮		
		૨	નનાનપુર	૨૦૭૮	૪૬૦			૧૪		
			કુલ	૭૪૪૯	૧૧૪૮	૧૫.૪૧	૨	૭૩	૦.૮૮	૧
૧૬	તાજપુર	૧	તાજપુર	૪૩૮૨	૪૩૦			૭		
		૨	કરોલ	૩૩૨૦	૧૪૧			૧૭		
			કુલ	૭૭૦૨	૫૭૧	૭.૪૧	૧૪	૨૪	૦.૩૧	૬
૧૭	ઉંછા	૧	ઉંછા	૨૬૮૮	૨૪૧			૦		
		૨	મામરોલી	૭૦૩	૨૮			૦		
		૩	બાકરપુર	૮૬૫	૨૦૬			૦		
		૪	રાસલોડ	૧૫૭૬	૧૪૨			૦		
			કુલ	૫૮૪૩	૬૧૮	૧૦.૫૮	૮	૦	૦.૦૦	૦
૧૮	વઢરાડ	૧	વઢરાડ	૩૨૬૩	૨૫૭			૦		
		૨	પલ્લાયર	૨૭૩૩	૨૧૧			૧		
		૩	જેનપુર	૧૨૦૮	૩૦૨			૧		
			કુલ	૭૨૦૫	૭૭૦	૧૦.૬૮	૬	૨	૦.૦૩	૧૪
૧૯	વાઘપુર	૧	વાઘપુર	૩૮૧૪	૫૬૪			૧		
		૨	સાંપડ	૨૭૪૨	૧૩૩			૦		
			કુલ	૬૫૫૬	૬૯૭	૧૦.૬૩	૭	૧	૦.૦૨	૧૫
૨૦	ઝીંઝિવા	૧	ઝીંઝિવા	૨૮૪૪	૨૮૨			૦		

મતદાર મંડળનો સામાન્ય ક્રમાંક	મતદાર મંડળનું નામ	મતદાર મંડળમાં સમાવિષ્ટ ગામના નામ		ગામની કુલ વસતી	મતદાર મંડળની અનુસૂચિત જાતિની			મતદાર મંડળની અનુસૂચિત આદિજાતિની		
		અ. નં.	ગામનું નામ		વસતી	ટકાવારી	ખાસ ક્રમાંક	વસતી	ટકાવારી	ખાસ ક્રમાંક
૧	૨	૩(૧)	૩(૨)	૪	૫(૧)	૫(૨)	૫(૩)	૬(૧)	૬(૨)	૬(૩)
		૨	વાઘરોટા	૧૫૧૮	૨૮૨			૪		
		૩	અંબાવાડા	૨૬૬૭	૩૩૨			૦		
			કુલ	૭૦૨૮	૮૦૬	૧૨.૮૮	૩	૪	૦.૦૬	૧૩

૧૪. જાહેરનામા અન્વયે અનામત રખાયેલ અનુસૂચિત જાતિ તથા અનુસૂચિત આદિજાતિની બેઠકો (આ વર્ગની સ્ત્રીઓ માટેની અનામત બેઠકો સહિત) ઉપર પેરા ૭ થી ૮ માં જણાવ્યા મુજબ નિયમો અન્વયે વિહિત થયા મુજબ ઉપરોક્ત પત્રકના કોલમ નં. ૫ (૩) તથા ૬ (૩) માં જણાવેલ ખાસ ક્રમાંક મુજબ નીચે જણાવેલા મતદાર મંડળોમાં ફાળવવાની થાય.

મતદાર મંડળનો નંબર	મતદાર મંડળનું નામ	મતદાર મંડળનો ખાસ ક્રમાંક	ફાળવવામાં આવેલ અ.જા/ અ.આ.જા જાતિની બેઠકનો પ્રકાર(સ્ત્રી બેઠક સહિત)
૧	૨	૩	૪
અનુસૂચિત જાતિ			
૫	ફતેપુર	૧	અનુસૂચિત જાતિ સ્ત્રી
૧૫	સોનાસણ	૨	અનુસૂચિત જાતિ
અનુસૂચિત આદિજાતિ			
૪	દલપુર	૨	અનુસૂચિત આદિજાતિ

૧૫. નિયમોના નિયમ-૬ અન્વયે અનુસૂચિત જાતિ, અનુસૂચિત આદિજાતિ માટે બેઠકો જે મતદાર મંડળોમાં ફાળવાઈ હોય તે સિવાયનાં મતદાર મંડળોમાં પેરા ૮ માં જણાવ્યા મુજબ સામાજિક અને શૈક્ષણિક રીતે પછાતવર્ગની (આ વર્ગની સ્ત્રીઓ સહિત) બેઠકો સામાન્ય ક્રમાંક મુજબ નીચે જણાવેલ મતદાર મંડળોમાં ફાળવવાની થાય.

મતદાર મંડળનો સામાન્ય ક્રમાંક	મતદાર મંડળનું નામ	ફાળવવામાં આવેલ બેઠકનો પ્રકાર
૧	આમોદરા	સા.શૈ. પછાતવર્ગ સ્ત્રી
૨	બાલીસણા	સા.શૈ. પછાતવર્ગ સ્ત્રી
૩	દલાની મુવાડી	સા.શૈ. પછાતવર્ગ સ્ત્રી
૬	ઘડી	સા.શૈ. પછાતવર્ગ
૭	ઘડકણ	સા.શૈ. પછાતવર્ગ

૧૬. નિયમોના નિયમ-૭ અન્વયે અનુસૂચિત જાતિ, અનુસૂચિત આદિજાતિ તથા સામાજિક અને શૈક્ષણિક રીતે પછાતવર્ગ માટે અનામત રખાયેલ બેઠકો જે મતદાર મંડળમાં ફાળવાઈ હોય તે સિવાયના મતદાર મંડળોમાં ઉપર પેરા ૧૦ તથા ૧૧ માં જણાવ્યા મુજબ મતદાર મંડળનાં સામાન્ય ક્રમાંક મુજબ જાહેરનામા અન્વયે વિહિત થયેલ બેઠકો નીચેના મતદાર મંડળોમાં અનુક્રમે સામાન્ય સ્ત્રી માટે તથા બીન અનામત સામાન્ય બેઠકો ફાળવવાની થાય.

મતદાર મંડળનો સામાન્ય ક્રમાંક	મતદાર મંડળનું નામ	ફાળવવામાં આવેલ બેઠકનો પ્રકાર
૮	કમાલપુર	સામાન્ય સ્ત્રી
૯	મજરા	સામાન્ય સ્ત્રી
૧૦	મોયદ	સામાન્ય સ્ત્રી
૧૧	ઓરાણ	સામાન્ય સ્ત્રી

મતદાર મંડળનો સામાન્ય ક્રમાંક	મતદાર મંડળનું નામ	ફાળવવામાં આવેલ બેઠકનો પ્રકાર
૧૨	પીલુદરા	સામાન્ય સ્ત્રી
૧૩	સલાલ	સામાન્ય સ્ત્રી
૧૪	સીતવાડા	બિન અનામત સામાન્ય
૧૬	તાજપુર	બિન અનામત સામાન્ય
૧૭	ઉછા	બિન અનામત સામાન્ય
૧૮	વદરાડ	બિન અનામત સામાન્ય
૧૯	વાઘપુર	બિન અનામત સામાન્ય
૨૦	ઝીઝવા	બિન અનામત સામાન્ય

૧૭. અનામત બેઠકોની ફાળવણી કરી રીતે કરવી તે અંગે રાજ્ય સરકારે નિયમો ઘડ્યા છે. પંચાયત, ગ્રામ ગૃહ નિર્માણ અને ગ્રામ વિકાસ વિભાગના જાહેરનામા નં. કેપી-૧૯૮૪-૨૧૧-ઈએલસી-૧૦૮૪-૪૮-જી, તા.૦૮-૦૮-૧૯૮૪ થી ગુજરાત તાલુકા અને જિલ્લા પંચાયત ચૂંટણી (અનામત બેઠકોની વારાફરતી ફાળવણીની રીત) નિયમો, ૧૯૮૪ બહાર પાડવામાં આવ્યા છે. ત્યારબાદ જાહેરનામા નં. કેપી-૭-ઓફ-૨૦૧૦-ઈએલસી-૧૦૨૦૧૦-૮૦૪-જી, તા.૧૦-૦૫-૨૦૧૦થી ગુજરાત તાલુકા અને જિલ્લા પંચાયત (મતદાર મંડળોનું સીમાકન) નિયમો, ૨૦૧૦ બનાવવામાં આવેલ છે. આ નિયમોમાં નિયમ-૪ ની જોગવાઈ મુજબ તાલુકા પંચાયતોના મતદાર મંડળોમાં અનુસૂચિત જાતિ, અનુસૂચિત આદિજાતિ, સામાજિક અને શૈક્ષણિક રીતે પછાતવર્ગ અને સ્ત્રીઓ માટેની અનામત બેઠકોની ફાળવણી એક પછીની બીજી સામાન્ય ચૂંટણીમાં રાજ્ય ચૂંટણી આયોગ શક્ય હોય ત્યાં સુધી વારાફરતી (રોટેશન) કરશે.

પંચાયત વિભાગના જાહેરનામા નં. કેપી-૭-ઓફ-૨૦૧૦-ઈએલસી-૧૦૨૦૧૦-૮૦૪-જી, તા.૧૦-૦૫-૨૦૧૦થી નિયમ-૪માં થયેલ જોગવાઈઓનો અમલ કરવા માટે રાજ્ય ચૂંટણી આયોગના આદેશ ક્રમાંક: રાયઆ-ચટણ-સમક-સ્થા.સ્વ.૧૪૧(૨)-૦૮૨૦૨૫-ક, તા.૨૦-૦૮-૨૦૨૫ થી માર્ગદર્શક સિદ્ધાંતો નક્કી કરેલ છે. જેની ટૂંકમાં જોગવાઈ નીચે મુજબ છે:

- (ક) જે જિલ્લા / તાલુકા પંચાયતોનું રોટેશન કરવાનું છે તે પંચાયતો તથા હદમાં ફેરફાર થયેલ હોય તેવી જિલ્લા / તાલુકા પંચાયતોમાં સને ૨૦૧૧ની વસતિ ગણતરી પ્રમાણે મતદાર મંડળોની રચના (સીમાકન) થતાં આવી જિલ્લા / તાલુકા પંચાયતો માટે વર્ષ ૨૦૧૫, ૨૦૧૮ તથા ૨૦૨૧ની સામાન્ય ચૂંટણીમાં ફાળવેલ બેઠકોનું પુનરાવર્તન ન થાય તે માટે શક્ય હોય ત્યાં સુધી ફેરફાર કરી કાયદા તેમજ નિયમોની જોગવાઈઓની મર્યાદામાં અનામત બેઠકોની વારાફરતી ફાળવણી કરવાની રહેશે.
- (ખ) હદમાં ફેરફાર થયેલ હોય તેવી જિલ્લા/તાલુકા પંચાયતોમાં નવા સીમાકન વખતે બેઠકોની વારાફરતી ફાળવણીમાં મતદાર મંડળનું નામ ધ્યાને લેવામાં આવશે. (ગામના આંતરિક ફેરફારોને ધ્યાને લેવાના થશે નહીં)
- (ગ) છેલ્લા સીમાકનમાં તથા છેલ્લી બેઠક ફાળવણીમાં જે મતદાર મંડળમાં અનુસૂચિત જાતિ/અનુસૂચિત આદિજાતિની બેઠક ફાળવાયેલ હોય તો તે મતદાર મંડળ પછીના બીજા ઉતરતા ખાસ ક્રમાંકમાં આવતા મતદાર મંડળમાં નિયમાનુસાર અનુસૂચિત જાતિ/અનુસૂચિત આદિજાતિના મતદાર મંડળમાં (સ્ત્રીને પ્રથમ પસંદગી આપી) નિયમાનુસાર બેઠક ફાળવવાની રહેશે.
- (ઘ) અનુસૂચિત જાતિ અને અનુસૂચિત આદિજાતિની બેઠકોની વારાફરતી ફાળવણી કર્યા બાદ, સામાજિક અને શૈક્ષણિક રીતે પછાતવર્ગની બેઠકની ફાળવણી કરવાની રહેશે. છેલ્લા સીમાકન તથા છેલ્લી બેઠક ફાળવણી વખતે જો કોઈ મતદાર મંડળમાં સામાજિક અને શૈક્ષણિક રીતે પછાત વર્ગની બેઠક ફાળવવામાં આવી હોય તો ત્યાર પછીના ક્રમાંકમાં આવતા સામાન્ય ક્રમાંકમાં જે મતદાર મંડળ આવતું હોય તે મતદાર મંડળમાં નિયમાનુસાર સામાજિક અને શૈક્ષણિક રીતે પછાત વર્ગની બેઠકો (સ્ત્રી બેઠકને પ્રથમ પસંદગી આપી) ફાળવવાની રહેશે. સ્ત્રી અનામત બેઠકોની ફાળવણી વખતે એક સામાન્ય ચૂંટણીથી બીજી સામાન્ય ચૂંટણી વખતે એટલે કે છેલ્લી સામાન્ય ચૂંટણીમાં ફાળવણી કરેલ બેઠકમાં શક્ય હોય તો ફરી વખત સ્ત્રી અનામત ન આવે તે રીતે બેઠક ફાળવણી કરવાની રહેશે.

સને-૨૦૧૧ની વસતી ગણતરી પ્રમાણે આગામી સામાન્ય ચૂંટણી માટે નવું સીમાકન સાથે રોટેશન કરવાનું થતાં વર્ષ ૨૦૧૫ તથા ૨૦૨૧ ની સામાન્ય ચૂંટણીમાં ફાળવેલ બેઠકોનું પુનરાવર્તન ન થાય તે માટે શક્ય હોય ત્યાં સુધી ફેરફાર કરી કાયદા તેમજ નિયમોની જોગવાઈઓની મર્યાદામાં અનામત બેઠકોની વારાફરતી ફાળવણી નીચે મુજબ કરવામાં આવેલ છે.

૧૮. જાહેરનામા અન્વયે અનામત રખાયેલ અનુસૂચિત જાતિ તથા અનુસૂચિત આદિજાતિની બેઠકો (આ વર્ગની સ્ત્રીઓ માટેની અનામત બેઠકો સહિત) નિયમો અન્વયે નિહિત થયા મુજબ નીચે જણાવેલા મતદાર મંડળોમાં વારાફરતી (રોટેશનથી) ફાળવવામાં આવે છે.

મતદાર મંડળનો નંબર	મતદાર મંડળનું નામ	મતદાર મંડળનો ખાસ ક્રમાંક	ફાળવવામાં આવેલ અ.જા/ અ.જ.જા. બેઠકનો પ્રકાર (સ્ત્રી બેઠક સહિત)
૧	૨	૩	૪
અનુસૂચિત જાતિ			
૧૩	સલાલ	૫	અનુસૂચિત જાતિ સ્ત્રી
૧૮	વદરાડ	૬	અનુસૂચિત જાતિ
અનુસૂચિત આદિજાતિ			
૮	કમાલપુર	૪	અનુસૂચિત આદિજાતિ

૧૯. અનુસૂચિત જાતિ, અનુસૂચિત આદિજાતિ માટે બેઠકો જે મતદાર મંડળોમાં ફાળવાઈ હોય તે સિવાયનાં મતદાર મંડળોમાં સામાજિક અને શૈક્ષણિક રીતે પછાતવર્ગની (આ વર્ગની સ્ત્રીઓ સહિત) બેઠકો સામાન્ય ક્રમાંક મુજબ નીચે જણાવેલ મતદાર મંડળોમાં વારાફરતી (રોટેશનથી) ફાળવવામાં આવે છે.

મતદાર મંડળનો સામાન્ય ક્રમાંક	મતદાર મંડળનું નામ	ફાળવવામાં આવેલ બેઠકનો પ્રકાર
૫	ફતેપુર	સા.શૈ. પછાતવર્ગ સ્ત્રી
૬	ઘડી	સા.શૈ. પછાતવર્ગ સ્ત્રી
૭	ઘડકણ	સા.શૈ. પછાતવર્ગ સ્ત્રી
૮	મજરા	સા.શૈ. પછાતવર્ગ
૧૦	મોયદ	સા.શૈ. પછાતવર્ગ

૨૦. અનુસૂચિત જાતિ, અનુસૂચિત આદિજાતિ તથા સામાજિક અને શૈક્ષણિક રીતે પછાતવર્ગ માટે અનામત રખાયેલ બેઠકો જે મતદાર મંડળમાં ફાળવાઈ હોય તે સિવાયના મતદાર મંડળોમાં સામાન્ય ક્રમાંક મુજબ જાહેરનામા અન્વયે વિહિત થયેલ બેઠકો નીચેના મતદાર મંડળોમાં અનુક્રમે સામાન્ય સ્ત્રી માટે તથા બિન અનામત સામાન્ય બેઠકો વારાફરતી (રોટેશનથી) ફાળવવામાં આવે છે.

મતદાર મંડળનો સામાન્ય ક્રમાંક	મતદાર મંડળનું નામ	ફાળવવામાં આવેલ બેઠકનો પ્રકાર
૩	દલાની મુવાડી	સામાન્ય સ્ત્રી
૪	દલપુર	સામાન્ય સ્ત્રી
૧૨	પીલુદરા	સામાન્ય સ્ત્રી
૧૫	સોનાસણ	સામાન્ય સ્ત્રી
૧૮	વાઘપુર	સામાન્ય સ્ત્રી
૨૦	ઝીંઝવા	સામાન્ય સ્ત્રી
૧	આમોદરા	બિન અનામત સામાન્ય
૨	બાલીસણ	બિન અનામત સામાન્ય
૧૧	ઓરાણ	બિન અનામત સામાન્ય
૧૪	સીતવાડા	બિન અનામત સામાન્ય
૧૬	તાજપુર	બિન અનામત સામાન્ય
૧૭	ઉછા	બિન અનામત સામાન્ય

૨૧. ભારતના બંધારણના અનુચ્છેદ ૨૪૩-૩ તથા ગુજરાત પંચાયત અધિનિયમ, ૧૯૮૩ અને તે હેઠળના પ્રવર્તમાન નિયમોથી રાજ્ય ચૂંટણી આયોગને મળેલ સત્તાની રૂએ સાબરકાંઠા જિલ્લાની પ્રાંતિજ તાલુકા પંચાયતના મતદાર મંડળોની રચના કરવાનો અને મતદાર મંડળોમાં બેઠકો વારાફરતી ફાળવવાનો પ્રાથમિક આદેશ જાહેર જનતાની જાણ માટે આથી પ્રસિદ્ધ કરવામાં આવે છે.

૨૨. નિયમોમાં થયેલ જોગવાઈ મુજબ રાજ્ય ચૂંટણી આયોગે મતદાર મંડળોના સૂચિત સીમાંકન અને તે મતદાર મંડળોમાં અનુસૂચિત જાતિ, અનુસૂચિત આદિજાતિ, સામાજિક અને શૈક્ષણિક રીતે પછાત વર્ગ અને સ્ત્રીઓ માટે અનામત રાખેલ બેઠકોની ફાળવણીને આખરી સ્વરૂપ આપતાં પહેલાં જાહેર જનતા પાસેથી તે અંગેના સૂચનો મંગાવવાનાં થાય છે.

આથી, આ મતદાર મંડળોની રચના અને બેઠકોની વારાફરતી ફાળવણી માટે જે નિર્ણય કરેલ છે તે સામે જાહેર જનતાને કોઈપણ સૂચનો કરવાનાં હોય તો તે આદેશની તારીખથી ૭ (સાત) દિવસમાં સચિવશ્રી, રાજ્ય ચૂંટણી આયોગ, બ્લોક નં. ૮, છઠ્ઠો માળ, સરદાર ભવન, નવા સચિવાલય, ગાંધીનગરને પહોંચે તે રીતે મોકલી આપવા જણાવવામાં આવે છે. આ સૂચનોની એક નકલ જિલ્લા ચૂંટણી અધિકારી અને કલેક્ટરશ્રી, સાબરકાંઠાને પણ આપવાની રહેશે. મુદત પૂરી થયા બાદ મળેલ સૂચનો ધ્યાને લેવામાં આવશે નહિ.

૨૩. નિયમોમાં થયેલ જોગવાઈ મુજબ, રાજ્ય ચૂંટણી આયોગ મતદાર મંડળોના સીમાંકન અને બેઠક ફાળવણી અંગેનો આ આદેશ આખરી કરતાં પહેલાં રાજ્ય ચૂંટણી આયોગમાં નોંધાયેલ માન્ય રાજકીય પક્ષો સાથે વિચાર-વિનિમય (Consult) કરશે.

રાજ્ય ચૂંટણી આયોગના આદેશ ક્રમાંક: રાયઆ-સમક-યુનિટ-૧-પ્રાંતિજ-તા.પં.-૨૦૨૫. તા.૨૮-૧૧-૨૦૨૫નું બિડાણ

અનુસૂચિ

જિલ્લાનું નામ : સાબરકાંઠા

તાલુકા પંચાયતનું નામ : પ્રાંતિજ

અ.નં.	તાલુકા પંચાયતનું નામ	મતદાર મંડળની વિગત		મતદાર મંડળનો ખાસ ક્રમાંક		ફાળવવામાં આવેલ બેઠકનો પ્રકાર
		સામાન્ય ક્રમાંક	મતદાર મંડળનું નામ	અનુસૂચિત જાતિ	અનુસૂચિત આદિજાતિ	
૧	૨	૩(૧)	૩(૨)	૪(૧)	૪(૨)	૫
૧	પ્રાંતિજ	૧	આમોદરા	૧૧	૭	બિન અનામત સામાન્ય
		૨	બાલીસણા	૨૦	૫	બિન અનામત સામાન્ય
		૩	દલાની મુવાડી	૧૬	૦	સામાન્ય સ્ત્રી
		૪	દલપુર	૧૮	૨	સામાન્ય સ્ત્રી
		૫	ફતેપુર	૧	૦	સા.શૈ. પદ્ધતવર્ગ સ્ત્રી
		૬	ઘડી	૧૩	૧૨	સા.શૈ. પદ્ધતવર્ગ સ્ત્રી
		૭	ઘડકણ	૧૫	૦	સા.શૈ. પદ્ધતવર્ગ સ્ત્રી
		૮	કમાલપુર	૧૭	૪	અનુસૂચિત આદિજાતિ
		૯	મજરા	૧૨	૮	સા.શૈ. પદ્ધતવર્ગ
		૧૦	મોયદ	૧૦	૯	સા.શૈ. પદ્ધતવર્ગ
		૧૧	ઓરાણ	૯	૧૧	બિન અનામત સામાન્ય
		૧૨	પીલુદરા	૪	૧૦	સામાન્ય સ્ત્રી
		૧૩	સલાલ	૫	૩	અનુસૂચિત જાતિ સ્ત્રી
		૧૪	સીતવાડા	૧૯	૦	બિન અનામત સામાન્ય
		૧૫	સોનાસણ	૨	૧	સામાન્ય સ્ત્રી
		૧૬	તાજપુર	૧૪	૬	બિન અનામત સામાન્ય
		૧૭	ઉછા	૮	૦	બિન અનામત સામાન્ય
		૧૮	વદરાડ	૬	૧૪	અનુસૂચિત જાતિ
		૧૯	વાઘપુર	૭	૧૫	સામાન્ય સ્ત્રી
		૨૦	ઝીંઝવા	૩	૧૩	સામાન્ય સ્ત્રી

રાજ્ય ચૂંટણી આયોગના આદેશથી,

આર. જી. ગોહિલ,

સચિવ.

